



மண்சரிவு அபாய எச்சரிக்கை நீடிப்பு

நாட்டில் 8 மாவட்டங்களுக்கு விடுக்கப்பட்டுள்ள மண்சரிவு அபாய முன்னெச்சரிக்கை நீடிக்கப்பட்டுள்ளது. அனர்த்த முகாமத்துவ மையம் இந்த அறிவிப்பை வெளியிட்டுள்ளது. இதன்படி, பதுளை, கொழும்பு, களுத்துறை.

4ஆவது நாளாகவும் காலிமுகத்திடலில் மக்கள் அலை; தொடர்கின்றது கோட்டா அரசுக்கு எதிரான போராட்டம்

எந்தவொரு அரசியல் கட்சிகளின் தலையீடின்றி கடந்த 9ஆம் திகதி காலை முதல் கொழும்பு - காலிமுகத்திடலில் ஒன்றுகூடிய மக்கள் இன்று நான்காவது நாளாகவும் கோட்டாபய அரசுக்கு எதிரான ஆர்ப்பாட்டத்தில் ஈடுபட்டு வருகின்றனர். இடைக்கிடையே மழை பெய்துவருகின்றபோதிலும் ஜனாதிபதி செயலகத்தை முற்றுகையிட்டு மக்கள் தொடர் போராட்டத்தில் ஈடுபட்டு வருகின்ற றமை குறிப்பிடத்தக்கது. ஜனாதிபதி கோட்டாபய ராஜபக்ஷவும், அரசும் பதவி விலக வேண்டும் எனக் கோரி மக்கள் ஆர்ப்பாட்டத்தை முன்னெடுத்து வருகின்றனர். இதனிடையே, ஆர்ப்பாட்டத்தில் ஈடுபடுவோருக்கு பலர் தாமாக முன்வந்து உணவு

பலர் தாமாக முன்வந்து உணவு



கோட்டாபய பக்கம் தூவிய சாந்த பண்டார அனைத்துப் பதவிகளில் இருந்தும் நீக்கம்



சு.க. அதிரடித் தீர்மானம்

ஸ்ரீலங்கா சுதந்திரக் கட்சியின் அனைத்துப் பதவிகளில் இருந்தும் குருநாகல் மாவட்ட நாடாளுமன்ற உறுப்பினர் சாந்த பண்டார நீக்கப்பட்டுள்ளார். ஜனாதிபதி முன்னிலையில் நேற்று விவசாயத்துறை இராஜாங்க

கடும் சீற்றத்தில் சு.க. எம்.பிக்கள்

ஜனாதிபதியுடனான சந்திப்பு புறக்கணிப்பு

ஸ்ரீலங்கா சுதந்திரக் கட்சியின் நாடாளுமன்ற உறுப்பினர் சாந்த பண்டாரவுக்கு இராஜாங்க அமைச்சுப் பதவி வழங்கி அவரைக் கோட்டாபய அரசு வளைத்துப் போட்டதால் மைத்திரிபால சிறிசேன தலைமையிலான சு.கவின் எம்.பிக்கள் குழுவும் சீற்றமடைந்துள்ளது. இந்நிலையில்,

யாழ். நவாலியில் ஓட்டோ தீக்கிரை!

வன்முறைக் கும்பல் அட்டகாசம்



(ந.லோகதயாளன்) யாழ்ப்பாணம், நவாலிப் பகுதியில் ஓட்டோ ஒன்று வன்முறைக் கும்பலால் தீக்கிரையாக்கப்பட்டுள்ளது. நவாலி, ஆனந்தா வீதி பகுதியிலுள்ள வீடொன்றினுள்

சொல்லிசைப் பாடகர் ஷிராஸ் காலமானார்



அரசுக்கு எதிராகக் கொழும்பு, காலிமுகத்திடலில் முன்னெடுக்கப்பட்டுள்ள போராட்டத்தில் கலந்துகொண்டிருந்த பிரபல சொல்லிசைப் பாடகர் ஷிராஸ் யூனுஸ் இன்று காலை காலமானார்.

கோட்டாபயவுக்கு ஆதரவாக கொழும்பில் பிக்குகள் அணி

தாமரைத் தடாகத்திலிருந்து பேரணி



கொழும்பு, ஏப்ரல் 12 ஜனாதிபதி கோட்டாபய ராஜபக்ஷவுக்கு ஆதரவு தெரிவித்து கொழும்புத் தாமரைத் தடாகம் அரங்கத்திற்கு அருகில் இருந்து கொழும்பு கோட்டையை நோக்கி பேரணி ஒன்று நடைபெற்று வருகிறது.

அத்தியாவசிய மருந்துக் கொள்வனவு: இலங்கைக்கு உலக வங்கி நிதி உதவி

நிதி அமைச்சர் அலி சப்றி தகவல்

அத்தியாவசிய மருந்துக் கொள்வனவுக்காக இலங்கைக்கு ஒரு கோடி அமெரிக்க டொலர் நிதி உதவியை வழங்குவதற்கு உலக வங்கி அனுமதியளித்துள்ளது. இந்தத் தகவலை நிதி அமைச்சர் அலி சப்றி வெளியிட்டுள்ளார்.



தம்பதியினர் படுகொலை!

தம்பதியினர் கூரிய ஆயுதத்தால் தாக்கிப் படுகொலை செய்யப்பட்டுள்ளனர் என்று பொலிஸ் ஊடகப்பிரிவு இன்று காலை தெரிவித்துள்ளது. இந்தச் சம்பவம் கொடக்க வெல - பல்லேபெத்த பகுதியில் நேற்றிரவு இடம்பெற்றுள்ளது. இன்று காலை

படகு விபத்தில் காணாமல்போன கடற்படைச் சிப்பாய் சடலமாக மீட்பு

(ந.லோகதயாளன்) டிய கடற்படையினரின் இரு யாழ்., காரைநகர் கடல் பகுதியில் கடத்தல் படகுகளை விரட போன கடற்படைச்

அழுத்தம் காரணமாகவே இராஜினாமா செய்தேன்!

சட்டபூர்வமாக நானே நிதி அமைச்சர் என்கிறார் அலி சப்றி நிதி அமைச்சுப் பதவியை குடும்ப உறுப்பினர்களும் இராஜினாமா செய்யுமாறு எனது அழுத்தம் கொடுத்தனர்.

அரசுக்கு எதிரான பேரவை நிறைவேறியே தீரும்! ஐக்கிய மக்கள் சக்தி நம்பிக்கை



கோட்டாபய ராஜபக்ஷ அரசுக்கு எதிராக முன்வைக்கப்படவுள்ள நம்பிக்கையில்லாப் பிரேரணையை நிச்சயம் நிறைவேற்றிக்கொள்ள முடியும். இவ்வாறு ஐக்கிய மக்கள் சக்தி நாடாளுமன்ற உறுப்பினர் லக்ஷ்மன் கிரியெல்ல நம்பிக்கை வெளியிட்டார். இது தொடர்பில் ஊடகங்களிடம் அவர் மேலும் தெரிவித்ததாவது:- ஜனாதிபதி கோட்டாபய ராஜபக்ஷ பதவி விலக வேண்டும், தற்போதைய அரசு வீடு செல்ல வேண்டும்

படகு விபத்தில்.....

(முதலாம் பக்கத் தொடர்ச்சி)
சிப்பாய் இன்று சடலமாக மீட்கப்பட்டார். காரைநகர் கடற்பரப்பில் சந்தேகத் துக்கீடமான படகை நேற்று விரட்டிய வேளை விபத்துக்குள்ளான படகில் இருந்து 4 கடற்படையினர் கடலில் தவறி வீழ்ந்தபோது ஒருவர் காணாமல் போயிருந்தார்.

இவ்வாறு காணாமல் போன கடற்படைச் சிப்பாயைத் தேடும் பணி தொடர்ந்த நிலையில் அவர் இன்று உயிரிழந்த நிலையில் சடலமாக மீட்கப்பட்டார்.

கோட்டாபய.....

(முதலாம் பக்கத் தொடர்ச்சி)
அமைச்சராகப் பதவியேற்றுக்கட்சியின் கொள்கைகளுக்குத் துரோகம் இழைத்துள்ளார் என்று அவர் மீது சுதந்திரக் கட்சி குற்றஞ்சாட்டியுள்ளது.

இந்நிலையில், அவர் கட்சியின் ஊடகப் பேச்சாளர் உள்ளிட்ட அனைத்துப் பதவிகளில் இருந்தும் நீக்கப்பட்டுள்ளார் என்று சுதந்திரக் கட்சியின் தேசிய அமைப்பாளர் துமிந்த திஸா நாயக்க எம்.பி. தெரிவித்துள்ளார்.

தம்பதியினர்.....

(முதலாம் பக்கத் தொடர்ச்சி)
மீட்கப்பட்ட சடலங்கள் குறித்த பகுதியிலேயே பொலிஸ் பாதுகாப்பின் கீழ் வைக்கப்பட்டுள்ளன என்றும் பொலிஸார் தெரிவித்துள்ளனர்.

இந்தக் கொலைச் சம்பவம் தொடர்பான மேலதிக விசாரணைகளை கொடக்கவெல பொலிஸார் முன்னெடுத்து வருகின்றனர்.

அத்தியாவசிய.....

(முதலாம் பக்கத் தொடர்ச்சி)
சிங்கள தனியார் தொலைக்காட்சி ஒன்றில் ஒளிபரப்பான அரசியல் நிகழ்ச்சியில், கலந்துகொண்டு அவர் இந்த விடயத்தைத் தெரிவித்துள்ளார். அதேநேரம், எதிர்வரும் இரண்டு வார காலப்பகுதிக்குள் சமையல் எரிவாயு, மருந்து மற்றும் ஏனைய அத்தியாவசியப் பொருள்களைக் கொள்வனவு செய்வதற்காக 50 கோடி அமெரிக்க டொலரை விடுவிப்பதற்கு உலக வங்கி இணக்கம் தெரிவித்துள்ளது எனவும் அவர் மேலும் குறிப்பிட்டுள்ளார்.

சொல்லிசைப்.....

(முதலாம் பக்கத் தொடர்ச்சி)
காலிமுகத்திலில் உள்ள அரசு எதிர்ப்புப் போராட்ட களத்தில் இன்று காலை நிகழ்ச்சியை நிகழ்த்திய பின்னர் அவர் உயிரிழந்தார் என்று தெரிவிக்கப்பட்டுள்ளது.

4ஆவது நாளாக.....

(முதலாம் பக்கத் தொடர்ச்சி)
குடிதண்ணீர் மற்றும் மருந்துப் பொருள்கள் போன்றவற்றை வழங்கி வருகின்றனர். இதேவேளை, கோட்டாபய அரசுக்கு எதிர்ப்புத் தெரிவித்து நாட்டின் பல பகுதிகளிலும் எதிர்ப்பு ஆர்ப்பாட்டங்கள் முன்னெடுக்கப்பட்டு வருகின்றன.

அரசுக்கு எதிரான.....

(முதலாம் பக்கத் தொடர்ச்சி)
கண்டி, கேகாலை, குருநாகல், மாத்தளை மற்றும் நுவரெலியா ஆகிய 8 மாவட்டங்களுக்கு விடுக்கப்பட்டிருந்த மண்சரிவு அபாய முன்னெச்சரிக்கை நீடிக்கப்பட்டுள்ளது.

அரசுக்கு எதிரான.....

(முதலாம் பக்கத் தொடர்ச்சி)
என்பதே நாட்டு மக்களின் நிலைப்பாடாகும்.

எனவே, மக்களின் கோரிக்கைக்குச் செவிமடுக்காமல், எவராவது இப்பிரேரணையை எதிர்த்து வாக்களித்தால் அவர்களுக்கு மக்கள் தகுந்த பாடத்தைப் புகட்டுவார்கள் - என்றார்.

அதேவேளை, அரசுக்கு எதிரான நம்பிக்கையில்லாப் பிரேரணையை தோற்கடிக்க நடவடிக்கை எடுக்கப்படும் என ஆளுங்கட்சி தெரிவித்துள்ளது.

சடலம் காங்கேசன்துறை கடற்படைத் தளம் ஊடாக பிரேத பரிசோதனைக்காக யாழ்ப்பாணம் போதனாவைத்தியசாலைக்கு எடுத்துவரப்பட்டுள்ளது.

அழுத்தம்.....

(முதலாம் பக்கத் தொடர்ச்சி)
எனவே, நான் நிதி அமைச்சர் பதவியைத் துறந்தமைக்கு இதுவும் ஒரு காரணமாக அமைந்தது.

- இவ்வாறு நிதி அமைச்சர் அலி சப்றி தெரிவித்தார்.

சிங்கள தனியார் தொலைக்காட்சி ஒன்றில் ஒளிபரப்பான அரசியல் நிகழ்ச்சியில், கலந்துகொண்டு அவர் இந்த விடயத்தைக் கூறினார்.

அவர் மேலும் தெரிவித்ததாவது:-
நாட்டில் தற்போது நான்தான் நிதி அமைச்சர். சட்டபூர்வமாகவே அப்பதவியை வகிக்கின்றேன். எனது தலைமையிலான குழுவே 18ஆம் திகதி சர்வதேச நாணய நிதியம் செல்ல வுள்ளது.

நிதி அமைச்சுப் பதவியை ஏற்க நான் தயாராக இருக்கவில்லை. ஆனால், ஆளுங்கட்சியினர் விடுத்த கோரிக்கையால்தான் அந்தப்பதவியை ஏற்றேன். அதன்பின்னர் எனக்கு அழுத்தங்கள் வந்தன. குடும்ப உறுப்பினர்கள்கூட, பதவி துறக்குமாறு வலியுறுத்தினர்.

பொருளாதார நிபுணர்கள்தான் நிதி அமைச்சுப் பதவியை ஏற்க வேண்டும் என்ற கருத்து சமூகத்திலும் நிலவியது. எனவே, தகுதியான ஒருவரை அப்பதவிக்கு நியமிக்க வழிவிட்டே நான் பதவி விலகினேன். எனினும், எவரும் அந்தப் பதவியை ஏற்கவில்லை. அதனால்தான் நாட்டு நலன் கருதி நான் ஏற்றேன் - என்றார்.

யாழ்.நவாலியில்

(முதலாம் பக்கத் தொடர்ச்சி)
நேற்றிரவு இரண்டு மோட்டார் சைக்கிளில் வந்த 6 பேர் கொண்ட வன்முறைக் குடும்பம் ஒன்று வீட்டின் முன் நிறுத்திவைக்கப்பட்டிருந்த ஓட்டோவை அடித்து நொறுக்கிவிட்டு அதற்குத்தீவைத்தபின்னர் அங்கிருந்து தப்பிச் சென்றுள்ளது.

இந்தச் சம்பவம் தொடர்பில் மானிப்பாய் பொலிஸாருக்கு அறிவிக்கப்பட்ட தையடுத்து பொலிஸார் விசாரணைகளை முன்னெடுத்துள்ளனர்.

கடும் சீற்றத்தில்

(முதலாம் பக்கத் தொடர்ச்சி)
ஜனாதிபதி கோட்டாபய ராஜபட்சேஷுக்கும் அரசிலிருந்து வெளியேறி சுயாதீனமாகச் செயற்படும் நாடாளுமன்ற உறுப்பினர்களுக்கும் இடையில் இன்று நடைபெறவுள்ள கலந்துரையாடலைப் புறக்கணிக்க ஸ்ரீலங்கா சுதந்திரக் கட்சியின் எம்.பிக்கள் குழுதீர்மானித்துள்ளது.

சு.கவின் பொதுச்செயலாளர் தயாசிறி ஜயசேகர எம்.பி. இந்தத் தகவலைத் தெரிவித்துள்ளார்.

அரசு பக்கம் தாழியதால் ஸ்ரீலங்கா சுதந்திரக் கட்சியின் சகல பதவிகளில் இருந்தும் நீக்கப்பட்டுள்ள சாந்த பண்டாரவுக்கு எதிராக ஒழுக்காற்று விசாரணை நடவடிக்கை முன்னெடுக்கப்படவுள்ளது எனவும் தயாசிறி எம்.பி. மேலும் குறிப்பிட்டுள்ளார்.

கோட்டாபயவுக்கு

(முதலாம் பக்கத் தொடர்ச்சி)
இந்த ஆர்ப்பாட்டப் பேரணி பௌத்த பிக்குகளை அடிப்படையாகக் கொண்டு முன்னெடுக்கப்படுகின்றது.

போலியான போராட்டங்கள் என்ற போர்வையில் சிங்கள பௌத்த மக்களின் நிலைப்பாட்டில் கைவைக்க வேண்டாம் என்ற தொனிப் பொருளில் இது முன்னெடுக்கப்பட்டுள்ளது.

ஜனாதிபதி மற்றும் அரசாங்கத்திற்கு ஆதரவாக பிக்குகள் தலைமையிலான இந்த ஆர்ப்பாட்டப் பேரணி நடத்தப்படுகிறது.

இந்தப் பேரணி தற்போது அரசு தலைவர் செயலகத்திற்கு அருகில்

நடைபெறும் மக்கள் போராட்டத்தை நோக்கிச் செல்வதாக மக்கள் ஆர்ப்பாட்டத்தின்செயற்பாட்டாளர்களில் ஒருவரான உபுல் சாந்த சன்னஸ்கல தெரிவித்துள்ளார்.

பிக்குமார் தலைமையிலான பேரணியினர் மக்கள் ஆர்ப்பாட்டத்தில் ஈடுபட்டுள்ள இடத்தை நோக்கிச் சென்றால், அங்குமோதலானநிலைமை ஏற்படலாம் எனவும் இன்று பிற்பகலில் அவர் எச்சரித்துள்ளார்.

தமிழகத்துக்குத் தப்பிச் செல்வோரைத் தடுக்க மன்னாரில் கடற்படையினர் தீவிர கண்காணிப்பு

(ந.லோகதயாளன்)
இலங்கையில் இருந்து இந்தியாவுக்குத் தப்பிச் செல்வோரைத் தடுப்பதற்கான கண்காணிப்பு நடவடிக்கைகளை மன்னாரில் கடற்படையினர் மற்றும் இராணுவத்தினர் தீவிரப்படுத்தியுள்ளனர்.

இலங்கையில் நிலவும் கடும் பொருளாதார நெருக்கடி காரணமாகப் பொருள்களைப் பெற்றுக்கொள்ள முடியாத நிலைமை மற்றும் வருமானம் இன்மை காரணமாகப் பலரும் தமிழகத்துக்குத் தப்பியோடி வருகின்றனர். இதன் காரணமாக இராஜதந்திர ரீதியில் அழுத்தங்கள் அதிகமாகக் காணப்படும் என்பதால் தமிழகத்துக்குத்

விளம்பரத் தொடர்புகளுக்கு - தொலைபேசி இலக்கம்- 076 443 8622

தப்பியோடுவோரைத் தடுப்பதில் அரசு அதிக கவனம் செலுத்தி வருகின்றது. கடந்த மார்ச் மாதம் 22ஆம் திகதிக்குப் பின்பு இலங்கையில் இருந்து 39 பேர் தமிழகத்துக்கு அகதிகளாகத் தப்பிச் சென்றுள்ளமையால் அதனைத் தடுக்க கடற்படையினர் மற்றும் இராணுவத்தினர் மன்னார் மாவட்டத்தின் கரையோரப் பகுதிகளில் தமது கண்காணிப்பு நடவடிக்கைகளைத் தீவிரப்படுத்தி வருகின்றனர்.

இதற்காகக் கடந்த இரு தினங்களுக்கு முன்னர் கடற்படையினரின் அதிகாரிகள் கூட்டம் நடத்திய அதேநேரம் இராணுவ அதிகாரிகளும் சந்திப்பை மேற்கொண்டனர்.

இடைக்கால அரசு அமைக்கும் முயற்சி இடையில் முறிந்தது?

இடைக்கால அரசு அமைப்புத் தொடர்பாக ஜனாதிபதியுடன் இன்று நடைபெறவிருந்த கலந்துரையாடலைப் புறக்கணிக்க அரசாங்கத்தில் இருந்து அண்மையில் விலகிய நாடாளுமன்ற உறுப்பினர்கள் குழு தீர்மானித்துள்ளதாகத் தெரிவிக்கப்படுகிறது.

விமல் வீரவன்ஸு, உதய கம்மன்பில, வாசுதேவ நாணயக்கார ஆகியோர் உட்பட்ட 11 கட்சிக்குழு, சுதந்திரக் கட்சியினர், அனூர பிரியதர்ஷன தலை

மையிலான சுயாதீன அணியினர் என 41 எம்.பிக்களைக் கொண்ட குழுவே இன்று ஜனாதிபதியைச் சந்திக்க இருந்தது. ஸ்ரீலங்கா சுதந்திரக் கட்சியின் இரண்டு நாடாளுமன்ற உறுப்பினர்கள் இராஜாங்க அமைச்சர்களாக அரசு உள்வாங்கிக் கொண்டமைக்கு எதிர்ப்புத் தெரிவிக்கும் வகையில் இந்த தீர்மானம் எடுக்கப்பட்டுள்ளதாக ஸ்ரீலங்கா சுதந்திரக் கட்சியின் தேசிய அமைப்பாளர் துமிந்த திஸாநாயக்க தெரிவித்துள்ளார்.

கிளிநொச்சியில் ஜஸ்வர்யம் பெருவிருந்து மண்டபம் Ishwaryam Banquet Hall

Tel:- 021 228 3701, 071 7354308
Whatsapp:- 071 7736 4308
No.315, Kandy Road, Kilinochchi

◆ அன்பான வரவேற்பு
◆ தமிழர் பாரம்பரிய உணவு வகைகள்
◆ இந்தியன் இனிப்பும் பண்டங்கள்
◆ இந்தியன் உணவுவகைகள்

◆ Online booking இந்த விசேட விலைக்கழிவாக 30% பெற்றுக்கொள்ளலாம்.

சகலவிதமான நிகழ்வுகளும் புதிதாக வடிவமைக்கப்பட்ட அனைத்து வசதிகளடனும் அழகான விருந்துபசர மண்டபம்

நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

பிரதமர் கூற்றில் தீர்வு

நாடு மிக மோசமான அரசியல், பொருளாதார நெருக்கடியில் சிக்கி இருக்கையில் பிரதமர் மணிந்த ராஜபக்ஷ நாட்டு மக்களுக்கு உரையாற்றியிருக்கின்றார். அவர் மூத்த அரசியல்வாதி. தமது உரையில் அவர் குறிப்பிட்டபடி, அவர் விட்டுக் கொடுப்பதற்கும் தோல்விகளுக்கும் பழக்கப்பட்டவர் என்பது ஏற்றுக் கொள்ளக் கூடியதே. ஆனால் அதை அவர் 'நான்' என்று கூறியிருக்கலாம். 'நாம்' என்று கூறுவதன் மூலம் அப்படி விட்டுக் கொடுக்கவும் தோல்வியை எதிர்கொள்ளவும் பழக்கப்பட்ட வேறு யாரைத் தம்முடன் சேர்த்து குறிப்பிடுகின்றார் என்பது தெரியவில்லை. அவரைச் சூழ நிற்பவர்கள் பெரும்பாலும் எதேச்சதிகாரிகள்தாம். அதுதான் இன்றைய குழப்பங்களுக்கும் பிரதான காரணம் என்பதும் அவருக்கும் கூட நன்கு தெரியும்.

தமது உரையில் தெரிந்தோ தெரியாமலோ சில உண்மைகளை அவர் ஒப்புக் கொண்டிருக்கிறார். தன்னை அறியாமலேயே அவர் இன்றைய பிரச்சினைக்கான தீர்வையும் கூட அதில் கோடி காட்டிக் கொண்டிருக்கிறார் என்பதுதான் இங்கு முக்கியமானது.

"இந்த நேரத்தில் மக்களின் நிகழ்ச்சி நிரல் மாறி விட்டது என்பதை நானறிவேன். குடும்ப ஆட்சிதான் பிரச்சினை என்றால் அதை கைவிடுவதற்கான ஏற்பாடுகளை ஏற்கனவே செய்து விட்டோம்" - என்று குறிப்பிடுகின்றார் பிரதமர்.

அதுதான் பிரச்சினை. அதில்தான் தீர்வும் இருக்கின்றது. நினைத்துப் பாருங்கள். மணிந்த பிரதமர். அவரின் ஒரு தம்பியார் ஜனாதிபதி. மற்றவர் நிதியமைச்சர். மூத்த தமையனார் உள்ளூராட்சி உட்பட்ட முக்கிய அமைச்சுகளை வைத்திருக்கும் அமைச்சர். மகன் விளையாட்டுத்துறை, இளைஞர்கள் விவகார அமைச்சர். இந்த ஐவரும் அமைச்சரவை அந்தஸ்துள்ள அமைச்சர்கள். இன்னொரு பெறாமகன் விவசாயத்துறை இராஜாங்க அமைச்சர். நாட்டின் நிதிப் புரள்கையில் 75 வீதம் இவர்களின் கீழ்தான் என்றால் இது குடும்ப ஆட்சி முறையையும் தாண்டி முடியாட்சி.

ஜனநாயகத்தின் பேரில் இப்படி கேலிக்கூத்தை அரங்கேற்றினால் மக்கள் சீற்றம் கொள்ளாமல் என்ன செய்வார்? அரசுத் தலைவராக மணிந்தர் கோலோச்சியிருக்காவிடின் இந்த ஏனையவர்களில் தமையனார் சமல் ராஜபக்ஷ தவிர வேறு யாரையுமே அரசியலில் ஈ, னறும்பு கூட ஏறெடுத்தும் கூடப் பார்த்திருக்காது.

பிரதமர் மணிந்த ராஜபக்ஷ குறிப்பிட்டமை போல, குடும்ப ஆட்சிதான் பிரச்சினை. அதுதான் பிரச்சினை என்றால் அதைக் கைவிடுவதற்கான ஏற்பாடுகளை ஏற்கனவே செய்து விட்டோம் என்று கூறும் பிரதமர் அதைச் சரியாக செய்வார் எனின் முழுப் பிரச்சினைகளுமே சுமுகமாகத் தீர்ந்து விடும். நாட்டில் ஒரு கிராம சபை தேர்தலுக்கு - ஏன் பலநோக்குக் கூட்டுறவுச் சங்கக் கிளைத் தேர்தலுக்குக் கூட - சங்கக்கடைத் தேர்தலுக்குக் கூட - முகம் கொடுக்காத கோட்டாபய ராஜபக்ஷ, இன்று நாட்டின் நிறைவேற்று அதி கார ஜனாதிபதி. நேரடியாக ஜனாதிபதித் தேர்தலில் நின்று வென்றவர்.

தமது குடும்பத்தின் தீர்மானத்தான் அவரை வேட்பாளராக நிறுத்தும் முடிவை மணிந்தரை எடுக்க வைத்தது. அவரது குடும்ப ஆட்சி முறையினால்தான் உள்நுழைந்து அதி காரத்தை கைப்பற்றினார் கோட்டாபய.

எப்படி சமல், பஸில் (2010 தேர்தல்), நாமல், சசீந்திர போன்ற ராஜபக்ஷக்கள் தேர்தல்கள் மூலம் பதவிகளுக்கு வந்தாலும், அது குடும்ப ஆட்சியாக அமைந்ததோ, அதே வகையறாதான் ஜனாதிபதி பதவிக்கு வந்த கோட்டாபயவும்.

குடும்ப ஆட்சி என்ற எதேச்சதிகாரத்தை கைவிடும் பிரதமரின் இணக்கம் உண்மையில் கோட்டாபய ராஜ பக்ஷ அந்த ஜனாதிபதிப் பதவியைத் துறப்பதில் இருந்து தான் ஆரம்பிக்க முடியும்; ஆரம்பிக்க வேண்டும்.

பிரதமர் கூறிய வழியில் பொதிந்து கிடக்கும் உண்மைத் தீர்வு இதுதான். தம்மையறியாமலேயே இந்த உண்மையையும் சேர்த்து உரைத்திருக்கின்றார் பிரதமர் மணிந்த ராஜபக்ஷ.

புத்தாண்டுக்குப் பின்னர் நாட்டினது டொலர் கையிருப்பு வறண்டுபோகும் ரணில் விக்கிரமசிங்க ஆளுடம்

சிங்களப் புத்தாண்டுக்குப் பின்னர் இலங்கையின் வெளி நாட்டுக் கையிருப்பு மேலும் குறைந்து போகும் என்று முன்னாள் பிரதமர் ரணில் விக்கிரம சிங்க எதிர்வு கூறியுள்ளார். எனவே இலங்கைக்கு இன்று ஆட்சி மாற்றமல்ல, பரந்த பொருளாதார சீர்திருத்தங்கள் உட்பட்ட அமைப்புக்களின் மாற்றமே தேவை என்று அவர் தெரிவித்துள்ளார்.

நேர்காணல் ஒன்றின்போது கருத்துரைத்த அவர் - புத்தாண்டுக்குப் பின்னர் டொலர் கையிருப்பு மேலும் வறண்ட நிலைக்கு செல்லும் என்று எச்சரித்துள்ளார். எதிர்வரும் மே மாதம் முதல் அல்லது இரண்டாவது வாரம் வரையே இந்திய கடன் வரிகள் மற்றும் பிற உதவிகளைப் பயன்படுத்தி பொருளாதாரத்தை இயக்க முடியும். எனினும் ஓகஸ்ட் வரை பணவீக்கம் அதிகரித்துக்கொண்டே இருக்கும். பணவீக்கம் என்பது காய்ச்சலைப் போன்றது, அது குறைவதற்கு முன் அதிகபட்சமாக அதி கரிக்கும் என்றும் ரணில் குறிப்பிட்டுள்ளார். இந்த ஆண்டு ஓகஸ்ட் மாதத்துக்குள் தனியார் நிறுவனங்களை மூட வேண்டிய நிலை ஏற்படலாம்.



எனவே பொருளாதாரத்தை மீட்டெடுக்கும் திட்டமே தற்போது தேவை. குறைந்த பட்சம் அடுத்த இரண்டு ஆண்டுகளுக்குள் நாட்டை மீட்டெடுக்க வேண்டும். இதனடிப்படையில் புதிய சீர்திருத்தங்களை தாம் தயாரித்து வருகிறார் என ரணில் விக்கிரமசிங்க கூறியுள்ளார். இதேவேளை இளைஞர்களால் வழி நடத்தப்பட்ட மக்கள் புதிய ஆரம்பத்தையும் அமைப்புகளின் முழு மையான மாற்றத்தையும் விரும்புகிறார்கள். தற்போது நாடாளுமன்றத்தில் ஆட்சி மாற்றம் தொடர்பாகக் கவனம் செலுத்தப்பட்டு வருகிறது. மக்களின் கோரிக்கைகளுக்கு செவிசாய்க்காது போனால், தற்போது இடம்பெற்று வரும் போராட்டங்கள் புரட்சியாக மாறும் என்று எச்சரிக்கை விடுத்துள்ளார்.

இலங்கை விவகாரங்களில் அண்டை நாடுகள் தலையீடு

இலங்கை விவகாரங்களில் அண்டை நாடுகளைச் சேர்ந்த சில குழுக்கள் கூட தலையிடத் தொடங்கியுள்ளன என கொழும்பு பேராயர் கர்தினால் மெல்கம் ரஞ்சித் ஆண்டகை தெரிவித்தார். சில அரசியல்வாதிகள் ஆட்சிக்கு வருவதற்கு ஈஸ்டர் தாக்குதலைப் பயன்படுத்தினர் என்றும், எனினும் அவர்கள் வழங்கிய பெரும்பாலான பரிந்துரைகளைச் செயற்படுத்தத் தவறிவிட்டனர் என்றும் அவர் குற்றஞ்சாட்டினார். ஈஸ்டர் தாக்குதல்களை நிரூபித்த ஜனாதி

பதி ஆணைக்குழு, ஈஸ்டர் தாக்குதலின் பின்னணியில் இருந்தவர்களை மறைத்து வருகின்றதென்றும், எனவே இலங்கைக்கு சாபக்கேடு ஏற்பட்டுள்ளது என்றும் அவர் சாட்டினார். இலங்கை விவகாரங்களில் தலையிடுவதற்கு அண்டை நாடுகளில் உள்ள சில குழுக்கள் முயற்சிகளை மேற்கொள்வதைக்கூட நாங்கள் காண்கிறோம் என்றும், எனினும் இந்த நாட்டை தற்போதைய நெருக்கடியிலிருந்து மீட்பது சாத்தியம் என்றும் அவர் மேலும் கூறினார்.

காண்கள் மற்றும் பீப்பாய்களுக்கு இன்று முதல் எரிபொருள் இல்லை

காண்கள் மற்றும் பீப்பாய்களுக்கான எரிபொருள் விநியோகத்தை இன்று (செவ்வாய்க்கிழமை) முதல் நிறுத்துவதற்கு இலங்கை பெற்றோலியக் கூட்டுத்தாபனம் தீர்மானித்துள்ளது. விவசாயநடவடிக்கைகளுக்கு எரிபொருள் தேவைப்படுமாயின் சம்பந்தப்பட்ட விவசாய ஆராய்ச்சி உத்தியோகத்தார் பிரதேச கமநல உத்தியோகத்தாரின் அனுமதி வழங்கப்படாமல் அதனை வழங்குவதற்கான ஏற்பாடுகளை மேற்கொள்வதாக இலங்கை பெற்றோலியக் கூட்டுத்தாபனத்தின் தலைவர் சட்டத்தரணி

சுமித் விஜேசிங்க தெரிவித்துள்ளார். மேலும், வேறு தேவைகளுக்காக பீப்பாய்களில் எரிபொருள் தேவைப்படுமாயின் பொதுமக்கள் பிரதேச செயலாளரிடம் அனுமதி பெற வேண்டும் எனவும் தெரிவிக்கப்பட்டுள்ளது. ஆனால், மண்ணெண்ணெய் காண்களில் வாங்கலாம் எனவும் தெரிவிக்கப்பட்டுள்ளது. ஏப்ரல் மாதத்துக்குத் தேவையான எரிபொருள் இருப்புக்கள் பெறப்பட்டுள்ளன எனவும் இதன்போது அவர் தெரிவித்துள்ளார்.

ஆர்ப்பாட்டத்தில் புலனாய்வாளர் மக்களோடு மக்களாகக் குவிப்பு!

ஜனாதிபதி செயலகத்துக்கு முன்பாகவும் காலி முகத்திலில் இடம்பெற்றுவரும் பாரிய ஆர்ப்பாட்டத்தை பதிவு செய்வதற்காக 250 புலனாய்வு உத்தியோகத்தர்கள் ஈடுபடுத்தப்பட்டுள்ளனர் எனப் பொலிஸ் வட்டாரங்கள் தெரிவித்தன. நேற்றைய தினமும் இதே எண்ணிக்கையிலான அதிகாரிகளை பணியில் அமர்த்துமாறு உயர் அதிகாரிகளிடம் இருந்து உத்தரவு வந்துள்ளதாக அந்த வட்டாரங்கள் மேலும் தெரிவிக்கின்றன. அரசு புலனாய்வுப் பிரிவினர், பொலிஸ் விசேட பணியகம், மேல் மாகாண புலனாய்வுப் பிரிவினர் மற்றும் நுகேகொட புலனாய்வு கண்காணிப்பு அதிகாரிகள் ஈடுபட்டுள்ளனர். மேலும் ஜனாதிபதியின் பாதுகாப்பு தொடர்பில் புலனாய்வுத் தகவல்களைத் திரட்டி வரும் நுகேகொட புலனாய்வுப் பிரிவின் 150 இற்கும் மேற்

பட்ட அதிகாரிகள் இதில் ஈடுபட்டுள்ளனர் எனத் தெரிவிக்கப்படுகின்றது. மக்கள் கூட்டம் அதிகமாக இருப்பதால், கலகம் அடக்குவதற்கான ஹெல்மெட்களுடன் கல்கிஸ்ஸ, களனி, நுகேகொட, கொழும்பு வடக்கு, நீர்கொழும்பு, கருத்துறை மற்றும் பாணந்துறை பிரிவுகளில் இருந்தும் பல பொலிஸ் படையணிகளும் அந்த இடத்துக்கு வரவழைக்கப்பட்டுள்ளனர். மேலும், மோசடி விசாரணை மற்றும் கொழும்பு குற்றத்தடுப்பு பிரிவின் அதிகாரிகளும் அந்த இடத்தில் குவிக்கப்பட்டுள்ளனர் எனத் தகவல்கள் தெரிவிக்கின்றன. ஜனாதிபதி கோட்டாபய ராஜபக்ஷவைப் பதவி விலகமாறு கோரி, கொழும்பு ஜனாதிபதி செயலகத்துக்கு அருகில் இளைஞர்கள், தொழில் வல்லுநர்கள் மற்றும் பலர் தொடர்ச்சியாக நான்காவது நாளாக ஆர்ப்பாட்டத்தில் ஈடுபட்டுள்ளமை குறிப்பிடத்தக்கது.

ரஷ்யாவின் இலக்கு ஐரோப்பா தான் அடித்துக்கூறுகின்றார் ஸெலென்ஸ்கி



ரஷ்யாவின் உண்மையான இலக்கு ஐரோப்பா தான் என உக்ரைன் அதிபர் வெலோதிமீர் ஸெலென்ஸ்கி தெரிவித்துள்ளார்.

உக்ரைன் மீதான ரஷ்யாவின் போர் ஒரு மாதத்திற்கும் மேலாக தொடர்ந்து வருகிறது. உக்ரைனின் பெரும்பாலான பகுதிகளை அழித்துள்ள ரஷ்யப் படையை உக்ரைனும் எதிர்கொண்டு வருகிறது. ரஷ்யத் தரப்பிலும் பெரும் இழப்பு ஏற்பட்டுள்ளதாக ரஷ்யாவே ஒப்புக்கொண்டுள்ளது. உக்ரைனுக்கு அமெரிக்கா, பிரிட்டன் உள்ளிட்ட நாடுகள் அனைத்து உதவிகளையும் வழங்கி வருகின்றன.

இந்நிலையில், வீடியோ ஒன்றில் பேசிய உக்ரைன் அதிபர் வெலோதிமீர் ஸெலென்ஸ்கி கூறியதாவது:

ரஷ்யாவின் உண்மையான இலக்கு ஐரோப்பா தான். ஏனெனில் ரஷ்யாவின் ஆக்கிரமிப்பு வரைய

றுக்கப்படவில்லை. மேலும் உக்ரைன் மீது மட்டும் இலக்கு வைக்கவில்லை. ஆனால் எங்களுடைய வாழ்க்கை மற்றும் சுதந்திரத்திற்கு பாதிப்பு ஏற்பட்டுள்ளது.

எனவே, ஐரோப்பாவின் முழு திட்டமும் ரஷ்ய கூட்டமைப்புக்கு எதிராக உள்ளது. எங்களுக்கு காத்திருக்க நேரமில்லை. சுதந்திரத்துக்கும் காத்திருக்க நேரமில்லை. நாங்கள் தொடர்ந்து இயங்க வேண்டிய நேரம் இது. அனைத்து ஜனநாயக நாடுகளின் பாதுகாப்பிற்காக உக்ரைன் மீதான படையெடுப்பு நிறுத்தப்பட வேண்டும்.

ரஷ்யாவின் எண்ணெய் மற்றும் சமையல் எரிவாயுக்கு அனைத்து நாடுகளும் தடை விதிக்க வேண்டும். ஏனெனில் அந்த இரண்டும்தான் அவர்களின் நம்பிக்கை. அதனை உடைக்க வேண்டும் என்று கூறியுள்ளார்

போரில் தாயை இழந்த உக்ரைன் சிறுமியின் கடிதம்

உக்ரைன் போரில் தாயை இழந்த சிறுமி தனது தாயை மறக்க முடியாமல் எழுதிய கடிதம் இணையத்தில் பலரால் பகிரப்பட்டு வருகிறது.

உக்ரைன் - ரஷ்யா இடையே போர் கடந்த பெப்ரவரி 24ஆம் திகதி முதல் நடைபெற்று வருகிறது. உக்ரைன் நாட்டின் பல்வேறு முக்கிய நகரங்களை ரஷ்ய ராணுவத்தினர் ஆக்கிரமித்துள்ளனர். அரசுக் கட்டிடங்கள், வணிக வளாகங்கள், திரையரங்குகள், உற்பத்தி ஆலைகள் என அனைத்து இடங்களிலும் ரஷ்யா தாக்குதல் நடத்தி வருகிறது. இதற்கு உக்ரைன் ராணுவமும் எதிர்த்தாக்குதலை நடத்தி வருகிறது.

எனினும் இரு நாடுகளுக்கும் இடையிலான இந்தப்போரில் ஆயிரக்கணக்கான மக்கள் உயிரிழந்துள்ளனர். இதனால் லட்சக்கணக்கான மக்கள் வெளிநாடுகளுக்கு அகதிகளாக புலம்பெயர்ந்து வருகின்றனர்.

இந்நிலையில், உக்ரைன் போரில் தாயை இழந்த சிறுமி தனது தாயின் நினைவாக கடிதம் ஒன்றை எழுதியுள்ளார். அதில், அவர் தெரிவித்துள்ளதாவது.



தாயே!. உலகில் நீங்களே சிறந்த தாய். நான் உங்களை ஒருபோதும் மறக்கமாட்டேன். நீங்கள் சொர்க்கத்தில் மகிழ்ச்சியாக இருப்பீர்கள் என்று நம்புகிறேன். நான் நல்ல மனிதனாக இருப்பதற்கான அனைத்து முயற்சிகளையும் மேற்கொண்டு சொர்க்கத்தில் இடம்பெறுவேன். சொர்க்கத்தில் உங்களை சந்திக்கிறேன் என்று குறிப்பிட்டுள்ளார். உக்ரைன் போரில் தாயை இழந்த சிறுமி, தனது டைரிக் குறிப்பேட்டில் இந்த கடிதத்தை எழுதியுள்ளார். இந்தக் கடிதத்தை உக்ரைனின் உள்துறை அமைச்சர் ஆன்டேன் கெராஷ்சென்கோ பகிர்ந்துள்ளார்.

உக்ரைனின் வான் பாதுகாப்பை முற்றாக அழித்துள்ளது ரஷ்யா



உக்ரைனின் வான் பாதுகாப்பு அமைப்புகளை அழித்துள்ளதாக ரஷ்யா தெரிவித்துள்ளது. தங்களது தரைப்படையினருக்கு வான்வழியாகப் பாதுகாப்பு கொடுப்பதில் ஏற்பட்ட தோல்வியை யடுத்து இந்த நடவடிக்கையை ரஷ்யா மேற்கொண்டுள்ளது. இந்த வான் பாதுகாப்பு அமைப்புகளை உக்ரைனுக்கு ஸ்வோவேகியா அளித்ததாகத் தெரியவந்துள்ள நிலையில், அந்த வான் பாதுகாப்பு அமைப்புகள் தாக்கப்பட்டதற்கான ஆதாரம் இல்லை என அந்த நாடு தெரிவித்துள்ளது. டிரைபேரோ என்ற இடத்தில் இந்த வான் பாதுகாப்பு அமைப்புகளை அழித்ததாக ரஷ்ய இராணுவம் கூறியுள்ளது. ஏற்கெனவே இதுபோன்ற

வான் பாதுகாப்பு அமைப்புகளை மிகோலாய், கார்கீவ் பிராந்தியங்களிலும் அழித்ததாக ரஷ்யா முன்னர் தெரிவித்திருந்தமை குறிப்பிடத்தக்கது.

இந்நிலையில், கிழக்கு நகரங்கள் மீது ரஷ்யா மீண்டும் விரைவில் தாக்குதலை தொடங்கலாம் என்று உக்ரைன் பாதுகாப்புத்துறை எச்சரிக்கை விடுத்துள்ளது. ரஷ்யாவை ஒட்டியுள்ள உக்ரைனைனின் கிழக்கு நகரங்களான கார்கீவ், ஹுஹன்ஸ்க், டூனெட்ஸ்க், டூநிப்ரோபீடீவ், போரிஷ்யா, டான்புரோ, மரியபோல் ஆகிய நகரங்கள் மீது ரஷ்யா விரைவில் மீண்டும் தாக்குதல் நடத்தலாம் என உக்ரைன் பாதுகாப்புத்துறை தெரிவித்துள்ளது.



பாகிஸ்தானின் புதிய பிரதமராக பாஸ் ஷெரீப் போட்டியின்றித் தொவி

பாகிஸ்தானின் புதிய பிரதமராக நவாஸ் ஷரீப்பின் சகோதரர் பாஸ் ஷெரீப் போட்டியின்றித் தொவி செய்யப்பட்டுள்ளார்.

பாகிஸ்தான் பிரதமராக இருந்த இம்ரான்கான் நம்பிக்கையில்லா தீர்மானம் மூலம் பதவி இழந்தமையை அடுத்து புதிய பிரதமர் தொவி செய்யப்பட்டுள்ளார்.

பாகிஸ்தான் பிரதமர் தேர்தலை இம்ரான்கான் கட்சியினர் கூண்டோடு புறக்கணித்தமையால் பாஸ் ஷெரீப் ஒருமனதாக தொவி வானார்.

திருட்களுடன் நாடாளுமன்றத்தில் அமர மாட்டேன்

எம்.பி. பதவியை துறந்தார் இம்ரான் கான்



நம்பிக்கையில்லா தீர்மானம் மூலம் பிரதமர் பதவியில் இருந்து நீக்கப்பட்ட இம்ரான் கான் திருட்களுடன் ஒன்றாக நாடாளுமன்றத்தில் அமரமாட்டேன் என கூறி தனது எம்.பி. பதவியை இராஜினாமா செய்துள்ளார்.

இன்றைய தினம் பாகிஸ்தானின் புதிய பிரதமராக, அந்நாட்டு எதிர்க்கட்சித் தலைவர் பாஸ் ஷெரீப், பாகிஸ்தான் நாடாளுமன்றத்தால் தொவி செய்யப்பட்டுள்ளார். இது தொடர்பாக அவர் வெளியிட்டுள்ள டூவிட்டர் பதிவில், 16 ஆயிரம் கோடி ஊழல் வழக்குகள் உள்ளவரை (பாஸ் ஷெரீப்) பிரதமராக தேர்வு செய்திருப்பதை விட நாட்டிற்குப் பெரிய அவமானம் வேறு எதுவும் இருக்க முடியாது என்று கூறியுள்ளார்.

நாங்கள் (பிடிஐ கட்சி எம்.பி.க்கள்) நாடாளுமன்றத்தில் இருந்து ராஜினாமா செய்கிறோம் என அவர் குறிப்பிட்டுள்ளார். திருட்களுடன் நாடாளுமன்றத்தில் ஒன்றாக அமரமாட்டேன் என்றும் இம்ரான் கான் தெரிவித்துள்ளார் என தகவல்கள் வெளியாகி உள்ளன. எம்.பி. பதவியை ராஜினாமா செய்யும் இம்ரான் கானின் முடிவை அவரது கட்சியைச் சேர்ந்த முன்னாள் உள்துறை அமைச்சர் ஷேக் ரஷீத் உறுதி செய்துள்ளார். மேலும் புதன்கிழமை பொவரில் நடைபெறும் கூட்டத்தில் கலந்து கொள்ளும் இம்ரான் கான் பாகிஸ்தான் ஆட்சி மாற்றத்தில் தொடர்புடைய வெளிநாட்டு சதிக்கு எதிராக போராட வருமாறு மக்களுக்கு அழைப்பு விடுப்பார் என அவர் தெரிவித்தார்.

கச்சதீவினருகே கைதான 19 தமிழக மீனவர்கள் 18 ஆம் திகதி வரை யாழ்ப்பாணச் சிறையில்



கச்சதீவு அருகே மீன் பிடிக்கும் தமிழக மீனவர்களையும் அவர்களது விசைப்படகுகளையும் இலங்கை கடற்படையினர் சிறைபிடிக்கும் சம்பவங்கள் தொடர்ச்சியாக நடந்து வருகின்றன.

இதனைத் தடுக்கவும் கச்சதீவு பகுதியில் தங்கு தடையின்றி மீன்பிடிக்கவும் மத்திய, மாநில அரசுகள் நடவடிக்கை எடுக்க வேண்டும் என்று தமிழக மீனவர்கள் தொடர்ந்து கோரிக்கை முன்வைத்து வருகின்றனர். இருந்தபோதிலும் தமிழக மீனவர்கள் சிறைபிடிப்புச் சம்பவங்கள் தொடர்ந்து வருகின்றன.

இந்த நிலையில் கடந்த மாதம் 29, 31, ஏப்ரல் 2ஆம் திகதிகளில் எல்லைதாண்டி மீன் பிடித்தனர் என ராமேஸ்வரம் மற்றும் புதுக்கோட்டைப் பகுதிகளைச் சேர்ந்த 19 மீனவர்களை இலங்கைக் கடற்படை கைதுசெய்தது. அவர்கள் அனைவரும் நீதிமன்றில் முற்படுத்தப்பட்டு சிறையில் அடைக்கப்பட்டனர்.

அவர்களுக்கான நீதிமன்றக் காவல் முடிவடைந்த நிலையில் இன்று மீண்டும் நீதிமன்றில் முன்னிலைப்படுத்தப்பட்டனர். அவர்களுக்கான நீதிமன்றக் காவலை வருகிற 18 ஆம் திகதி வரை நீடித்து ஊர்க்காவல் துறை நீதிமன்றம் உத்தரவிட்டுள்ளது. இதையடுத்து தமிழக மீனவர்கள் 19 பேரும் மீண்டும் யாழ்ப்பாணச் சிறையில் அடைக்கப்பட்டனர்.

பைடனுடன் பிரதமர் மோடி காணொலி மூலம் பேச்சு



உக்ரைன் விவகாரம் தொடர் பாக அமெரிக்க அதிபர் ஜோ பைடனுடன் இந்தியப் பிரதமர் மோடியும் காணொலி வாயிலாக பேச்சு நடத்தியுள்ளனர்.

உக்ரைனில், ரஷ்யா நடத்தி வரும் போரினால் ஏற்பட்டுள்ள விளைவுகளை எப்படி எதிர்கொள்வது என்பது குறித்து அமெரிக்காவும் இந்தியாவும் நெருக்கமான ஆலோசனைகளைத் தொடர்வதாக இந்தப் பேச்சு குறித்து கருத்துரைத்த பைடன் கூறியுள்ளார்.

அமெரிக்க -இந்திய உறவு தொடர்ந்து ஆழமாகவும் வலுவாகவும் இருப்பதை உறுதி செய்வதற்கு எங்களது தொடர் ஆலோசனை மற்றும் உரையாடல் முக்கியமானது என்றும் அவர் குறிப்பிட்டுள்ளார். உக்ரைன் மக்களுக்கான இந்தியாவின் மனிதாபிமான ஆதரவை நான் வரவேற்கிறேன், என்றும் பைடன் தெரிவித்தார்.

இந்த ஆலோசனை குறித்துப் பேசிய இந்தியப் பிரதமர் மோடி, போரினால் பாதிக்கப்பட்டுள்ள உக்ரைன் மற்றும் பிற அண்டை நாடுகளுக்கு மருந்துகள் மற்றும்

பிற நிவாரணப் பொருள்களை அனுப்பியுள்ளோம், என தெரிவித்துள்ளார். உக்ரைன் விடுத்த கோரிக்கையின் அடிப்படையில் கூடுதல் மருந்துப் பொருள்களை அங்கு விரைவில் அனுப்ப உள்ளோம் எனவும் அவர் குறிப்பிட்டார்.

போர் நிறுத்தம் குறித்து உக்ரைன் மற்றும் ரஷ்ய அதிபர்களுடன் தாம் பலமுறை தொலைபேசியில் பேசினேன் எனவும், உக்ரைன் அதிபருடன் நேரடியாகப் பேச்சு நடத்துமாறு அதிபர் புஷினிடம் தாம் பரிந்துரைத்தேன் என்றும் மோடி கூறியுள்ளார். இரு நாடுகளும் அமைதிப் பேச்சுக்கு திரும்ப வேண்டும் என்று வேண்டுகோள் விடுத்தேன் எனவும் அவர் தெரிவித்தார்.

புச்சா நகரில் அப்பாவி மக்கள் கொல்லப்பட்டமையை இந்தியா கண்டித்துள்ளதாகவும், பாரபட்ச மற்ற விசாரணை நடத்துமாறு இந்தியா கோரிக்கை விடுத்துள்ளதாகவும் மோடி கூறியுள்ளார். ரஷ்யா, உக்ரைன் நாடுகள் பேச்சு மூலம் அமைதிக்கான பாதைக்குத் திரும்பும் என்று நம்புகிறேன் எனவும் மோடி அப்போது குறிப்பிட்டார்.

வகுப்புவாத வெறுப்புணர்வு இந்தியாவை பலவீனமாக்குவதாக ராகுல் காந்தி கருத்து

குஜராத், மத்திய பிரதேசம் உள்ளிட்ட 4 மாநிலங்களில் ராம நவமி ஊர்வலங்களின் போது நிகழ்ந்த வன்முறை மற்றும் டெல்லியில் ஜே.என்.யு. பல்கலைக்கழக வளாகத்தில் நடந்த நிகழ்ச்சியின்போது, மாணவர்கள் விடுதியில் அசைவ உணவு பரிமாறப்பட்டதாக கூறி நிகழ்த்தப்பட்ட மோதல்கள் குறித்து காங்கிரஸ் எம்.பியான ராகுல்காந்தி தமது டுவிட்டர் பதிவில் கருத்துத் தெரிவித்துள்ளார்.

வெறுப்பும் வன்முறையும் நாட்டைப் பலவீனப்படுத்துவதாக அவர் கூறியுள்ளார். சகோதரத்துவம், அமைதி மற்றும் நல்லிணக்கத்தின் செங்கற்களால் முன்னேற்றத்திற்கான பாதை அமைக்கப்பட்டுள்ளதாகவும், நியாயமான மற்றும் அனைவரையும் உள்ளடக்கிய இந்தியாவைப் பாதுகாக்க அனைத்து குடிமக்களும் ஒன்றிணைந்து நிற்க வேண்டும் என்றும் ராகுல் கூறியுள்ளார்.

ஆந்திராவில் புதிய அமைச்சரவை நடிகை ரோஜாவும் பதவியேற்பு

ஆந்திராவில் வை.எஸ்.ஆர். காங்கிரஸ் கட்சியின் ஆட்சி நடந்து வருகிறது. அந்தக் கட்சியின் தலைவர் ஜெகன்மோகன் ரெட்டி முதல்வராக இருக்கிறார்.

2019 சட்டசபைத் தேர்தலில் வெற்றிபெற்று ஆட்சியைப் பிடித்தபோதே இரண்டரை ஆண்டுகளில் அமைச்சரவை மாற்றியமைக்கப்படும். புதியவர்களுக்கு அமைச்சரவையில் வாய்ப்பளிக்கப்படும், என்று ஜெகன்மோகன் ரெட்டி அறிவித்திருந்தார். அதன்படி குறித்த காலக்கெடு கடந்த டிசம்பர் மாதம் நிறைவடைந்தாலும், கொரோனாத் தொற்றுக் காரணமாக அமைச்சரவை மாற்றம் ஒத்திவைக்கப்பட்டது.

கடந்த வாரம் நடந்த அமைச்சரவைக் கூட்டத்தில் அமைச்சரவையை மாற்றியமைக்க முடிவு செய்யப்பட்டது. உடனடியாக ஆளுநர் பிஸ்வா பூன் அரிச்சந்திரனுடன் ஜெகன்மோகன் ரெட்டி ஆலோசனை நடத்தியதையடுத்து, அமைச்சரவையில் இடம்பெற்றிருந்த 24 பேரும் அவர்களின் பதவியை கடந்த வியாழக் கிழமை ராஜினாமா செய்தனர்.

அதைத் தொடர்ந்து 25 அமைச்சர்கள் கொண்ட பட்டியல் ஆளுநருக்கு அனுப்பி



வைக்கப்பட்டது. அதில், ஏற்கனவே பதவியில் இருந்த 11 பேருக்கு மீண்டும் அமைச்சரவையில் இடம் கிடைத்துள்ளது.

14 பேர் புதிதாகத் தேர்ந்தெடுக்கப்பட்டுள்ளனர். நகரி தொகுதி எம்.எல்.ஏ யான நடிகை ரோஜாவுக்கும் அமைச்சர் பதவி வழங்கப்பட்டுள்ளது.

புதிய அமைச்சரவை நேற்று பதவியேற்றது. புதிய அமைச்சர்களுக்கு ஆளுநர் பிஸ்வா பூன் அரிச்சந்திரன் பதவிப் பிரமாணம் செய்து வைத்தார். புதிய அமைச்சரவையில் கடந்த முறை போலவே 5 துணை முதல்வர்களும் உள்ளனர் என்பது குறிப்பிடத்தக்கது.

அ.தி.மு.க. பொதுச் செயலாளர் தொடர்பான வழக்கு மேல்முறையீடு செய்யவுள்ளாராம் சசிகலா

அ.தி.மு.கவில் இருந்து சசிகலா மற்றும் டி.டி.வி. தினகரன் ஆகியோரை பொதுச் செயலாளர், துணைப் பொதுச் செயலாளர் பதவிகளில் இருந்து நீக்கி கடந்த 2017 ஆம் ஆண்டு செப்டம்பர் மாதம் நடைபெற்ற அ.தி.மு.க. பொதுக் குழுக் கூட்டத்தில் தீர்மானம் நிறைவேற்றப்பட்டது.

இந்தப் பொதுக் குழுக் கூட்டம் செல்லாது என அறிவிக்கக் கோரி, சென்னை மாவட்ட உரிமையியல் நீதிமன்றத்தில், சசிகலா வழக்கு



தொடர்ந்தார்.

இந்த வழக்கில் நேற்றுத் தீர்ப்பு வழங்கிய நீதிபதி ஸ்ரீதேவி, சசிகலாவை பொதுச் செயலாளர் பதவியில் இருந்து நீக்கி அ.தி.மு.க. பொதுக் குழுவில் தீர்மானம் நிறைவேற்றப்பட்டது செல்லும் என்றும், இந்த வழக்கை நிராகரிக்கக் கோரி அ.தி.மு.க. ஒருங்கிணைப்பாளர், இணை ஒருங்கிணைப்பாளர் உள்ளிட்ட நிர்வாகிகள்தாக்கல்

செய்த மனுக்கள் ஏற்றுக்கொள்ளப்படுகின்றன எனவும் அறிவித்தார்.

இதையடுத்து நீதிமன்றத் தீர்ப்பு குறித்து செய்தியாளர்களிடம் கருத்துத் தெரிவித்த சசிகலா, அ.தி.மு.க. பொதுச் செயலாளர் பதவியில் இருந்து நீக்கியமை செல்லும், என்ற நீதிமன்ற உத்தரவை எதிர்த்து உயர் நீதிமன்றத்தில் மேல்முறையீடு செய்வேன் என்று தெரிவித்தார்.

அ.தி.மு.கவுக்கு ஒரே தலைமை வேண்டும் என்று தொண்டர்கள் கருதுகின்றனர் எனவும், அ.தி.மு.க. நிர்வாகிகள் தம்மைச் சந்தித்து வருகின்றனர் எனவும் அவர் குறிப்பிட்டுள்ளார். தொண்டர்களை தாம் தொடர்ந்து சந்திப்பேன் என்றும் சசிகலா கூறியுள்ளார்.



கிழக்குப் பல்கலைக்கழகத்தில் 'தமிழ் கற்கைகள் துறை' ஆரம்பம்

கிழக்குப் பல்கலைக்கழக கலை, கலாசார பீடத்தில் புதிய துறையாக 'தமிழ் கற்கைகள் துறை' நிறுவப்பட்டிருக்கின்றது. 1991 ஆம் ஆண்டு கிழக்குப் பல்கலைக்கழகத்தில் கலை, கலாசார பீடம் ஆரம்பிக்கப்பட்டதில் இருந்து மொழித் துறையும் ஆரம்பிக்கப்பட்டது. இத்துறையில் தமிழ், ஆங்கிலம் ஆகிய இரு பிரிவுகள் இயங்கி வந்தன.

சுமார் 30 வருடங்களுக்கு மேலாக மொழித்துறையினுள் இயங்கி வந்த தமிழ் பிரிவு தற்போது 'தமிழ் கற்கைகள் துறை' என்ற பெயரில் புதிய துறையாக நிறுவப்பட்டிருக்கின்றமை குறிப்பிடத்தக்கது.

இத்துறை கடந்த புதன் கிழமை சம்பிரதாயபூர்வமாகத் திறந்து வைக்கப்பட்டுள்ளது. மொழித்துறையின் தலைவர் பேராசிரியர் சி.சந்திரசேகரத்தின் தலைமையில் இடம்பெற்ற இந்நிகழ்வில் கிழக்குப் பல்கலைக்கழக உபவேந்தர் பேரா

சிரியர் வ.கனகசிங்கம் பிரதம அதிதியாகக் கலந்துகொண்டு புதிய துறையைத் திறந்து வைத்துள்ளார். கலை, கலாசார பீடத்தின் பீடாதிபதி பேராசிரியர் ஜி.கென்னடி சிறப்பு அதிதியாகக் கலந்துகொண்டிருந்தார்.

மொழித்துறையின் முதலாவது தலைவராகக் கடமை யாற்றிய பேராசிரியர் சி. மெளனகுரு, மொழித்துறையில் ஆரம்பகாலம் முதலாகப் பணி புரிந்து ஓய்வு பெற்ற பேராசிரியை சித்திரலேகா மெளனகுரு, பேராசிரியர் செ. யோகராசா மற்றும் கிழக்குப் பல்கலைக்கழக பதிவாளர் அ.பகிரதன், நிதியாளர், எம்.எம். மொஹமட் பானீஸ் ஆகியோர் கௌரவ அதிதிகளாக அழைக்கப்பட்டு கௌரவிக்கப்பட்டனர். இந்நிகழ்விலே கலை கலாசார பீடத்தைச் சேர்ந்த பேராசிரியர்கள், துறைத் தலைவர்கள், சிரேஷ்ட விரிவுரையாளர்கள், விரிவுரையாளர்கள், சிறப்புக் கற்கை மாணவர்கள் கலந்து கொண்டு சிறப்பித்தனர்.

திருக்கோவில் 50 குடும்பங்களுக்கு காணிப்பத்திரங்கள் வழங்கிவைப்பு



அம்பாறை திருக்கோவில் பிரதேசத்தில் மிக நீண்டகாலமாக அரசு காணிகளில் விவசாயம் மற்றும் குடியிருந்து வரும் 50 குடும்பங்களுக்கு அரசின் சுபீட்சத்தின் நோக்கு வேலைத்திட்டத்தின் கீழ் திருக்கோவில் பிரதேச செயலகத்தினால் காணிப்பத்திரங்கள் வழங்கி வைக்கப்பட்டன.

இந்நிகழ்வு திருக்கோவில் பிரதேச செயலாளர் ரீ.கஜேந்திரன் தலைமையில் திருக்கோவில் பிரதேச செயலக கேட்போர் கூடத்தில் கடந்த வியாழக்கிழமை இடம்பெற்றது.

திருக்கோவில் பிரதேசத்தில் அரசு காணிகளில் தொடர்ச்சியாக மிக நீண்ட காலமாக வாழ்ந்து வருகின்ற மற்றும் விவசாய நடவடிக்கைகளில் ஈடுபட்டு வரும் மக்களுக்கான காணிகளை வழங்கும் நோக்குடன் பிரதேச செயலாளர் ரீ.

கஜேந்திரனின் முயற்சியின் உடனாக காணிப்பிரிவு உத்தியோகத்தர்களின் துரித நடவடிக்கைகள் காரணமாக இக்காணிகள் பிரதேசத்தில் அதிகமாக வழங்கப்பட்டு வருகின்றன.

இந்நிகழ்வில் பிரதம அதிதியாக அம்பாறை மாவட்ட அரசாங்க அதிபர் ஜே.எம்.ஏ.டக்ளஸ் கலந்து கொண்டு காணிப்பத்திரங்களை வழங்கி வைத்தார். நிகழ்வில் திருக்கோவில் பிரதேச செயலாளர் ரீ.கஜேந்திரன், உதவித் திட்டமிடல் பணிப்பாளர் திருமதி அனோஜா துஷாந்த், நிருவாக உத்தியோகத்தர் ரீ.மோகனராஜா, காணிப்பிரிவு உத்தியோகத்தர் திருமதி லோஜினி கோகுலன் மற்றும் காணிப்பிரிவு அலுவலர்கள் எனப் பலரும் கலந்து கொண்டனர்.

76 நூல்களின் முன்னுரைகளை உள்ளடக்கிய நூலின் வெளியீடு

மட்டக்களப்பில் ஞாயிறன்று இடம்பெற்றது



பேராசிரியர் செ.யோகராசாவினால் 76 நூல்களுக்கு எழுதிய முன்னுரைகளை உள்ளடக்கிய 'ஈழத்து நவீன இலக்கியங்கள் படைப்பாளர்கள் தடங்கள்' நூல் வெளியீடு கடந்த ஞாயிறன்று கிழமை மு.ப 9.30 மணிக்கு மட்டக்களப்பு பொது நூலக கேட்போர் கூடத்தில் பேராசிரியர் சி. சந்திரசேகரம் தலைமையில் நடைபெற்றுள்ளது.

நூலுக்கான முதல் பிரதியை சைவப்புரவலர் வி.ரஞ்சிதமூர்த்தி பெற்றார். வெளியீட்டுரையை த.மேகராசாவும் நூல் மதிப்பீட்டுரையை

எழுத்தாளர் எம்.அப்துல் றஸாக்கும் நிகழ்த்தினர். இந்நிகழ்வில், பேராசிரியர்கள், எழுத்தாளர்கள், வாசகர்கள் எனப் பல மட்டத்தினரும் கலந்து கொண்டனர்.

கவிதை, சிறுகதை திறனாய்வு, கட்டுரை, ஆய்வு, பாடல் போன்ற பல நூல்களின் முன்னுரைகள் இந்நூலில் இடம்பெற்றுள்ளமை குறிப்பிடத்தக்கது.

இதில் எழுத்தாளர்களின் முதல் நூல்களின் முன்னுரைகளே அதிகம் இடம் பெற்றுள்ளன.

களுதாவளையில் நேற்று பஸ் - கார் நேரடி மோதல்

ஒரே குடும்பத்தில் நால்வர் காயம்



மட்டக்களப்பு - கல்முனை பிரதான வீதியின் களுவாஞ்சிகுடி பொலிஸ் பிரிவுக்குட்பட்ட களுதாவளையில் நேற்று இடம்பெற்ற பாரிய விபத்துச் சம்பவத்தில் 4 பேர் படுகாயமடைந்து களுவாஞ்சிகுடி ஆதார வைத்தியசாலையில் சேர்க்கப்பட்டுள்ளனர் என களுவாஞ்சிகுடி பொலிஸார் தெரிவித்தனர்.

கல்முனை பக்கமிருந்து மட்டக்களப்பு நோக்கி சென்று கொண்டிருந்த தனியார் பஸ்ஸும், மட்டக்களப்பு பக்கமிருந்து கல்முனை பக்கம் பயணித்துக் கொண்டிருந்த கார் ஒன்றும் நேருக்கு நேர் மோதியதில் இவ்விபத்துச் சம்பவித்துள்ளதாக தெரியவருகின்றது. அந்தக் காரில் ஒரு தம்பதியரும் மற்றும் அவர்களுடைய இரு பிள்ளைகளும் பயணித்துள்ளனர்.

காரில் பயணித்த நால்வரும், பலத்த காயங்களுக்குள்ளான நிலையில் களுவாஞ்சிகுடி ஆதார வைத்தியசாலையில் அனுமதிக்கப்பட்டு மேலதிக சிகிச்சைகளுக்காக மட்டக்களப்பு போதனா வைத்தியசாலைக்கு மாற்றப்பட்டுள்ளனர் என வைத்தியசாலை வட்டாரங்கள் தெரிவிக்கின்றன.

கோட்டாபயவுக்கு எதிராக கோபுரத்தில் ஏறி கோஷம்!

திருகோணமலை - சேருநுவர நகர் பகுதியிலுள்ள மணிக்கூட்டு கோபுரத்தில் கடந்த சனியன்று ஏறிய தனிநபர் ஒருவர், Gota go home என்ற வாசகத்தை ஏந்தி எதிர்ப்பினை வெளிப்படுத்தியிருந்தார். அவருக்கு ஆதரவு தெரிவிக்கும் வகையில் சேருநுவர பகுதியைச் சேர்ந்த இளைஞர்கள் மணிக்கூட்டுக் கோபுரத்துக்கு அருகில் சுலோகங் களை ஏந்தி, கோஷங்களை எழுப்பி, அரசாங்கத்தின் மீதுள்ள எதிர்ப்பை வெளிப்படுத்தியிருந்தனர். இதன்போது டயர்களை எரித்தும் எதிர்ப்பு வெளியிடப்பட்டது. மணிக்கூட்டு கோபுரத்தில் ஏறியிருந்த நபர் கோட்டாபய, பஸில் ராஜபக்

ஷக்களுக்கு எதிராக கோஷத்தை எழுப்பினார். மாலை 4.20 தான் ஆரம்பித்த எதிர்ப்பு போராட்டத்தை மாலை 6.30 இற்கு நிறைவு செய்து கொண்டு கோபுரத்தில் இருந்து இறங்கினார்.



ஜனாதிபதிக்கு எதிரான மீரிஹானப் போராட்டம் தேசிய பாதுகாப்புச் சபையில் ஆராயப்படவில்லை

அதற்காக சபை கூட்டப்படவில்லை என்கிறார் பாதுகாப்புச் செயலாளர்



மீரிஹானவில் உள்ள ஜனாதிபதியின் வீட்டுக்கு முன்னால் இடம்பெற்ற வன்முறைப் போராட்டங்கள் தொடர்பாக இலங்கையின் தேசிய பாதுகாப்பு சபை,

கூட்டப்பட்டதாகக் கூறப்படும் தகவல் அடிப்படையற்றது என்று பாதுகாப்புச் செயலாளர் கமால் குணரட்ன கூட்டிக்காட்டியுள்ளார்.

அத்தகைய சந்திப்பு எதுவும் நடைபெறவில்லை என்று அவர் குறிப்பிட்டுள்ளார்.

இதேவேளை தேசிய பாதுகாப்பு சபைக் கூட்டங்களில் அங்கீகரிக்கப்படாத எவரும் கலந்து கொள்ள அனுமதிக்கப்படவில்லை என்றும் தெரிவித்துள்ளார். பாதுகாப்பு அமைச்சர், பிரதமர், வெளிவிவகார அமைச்சர், பொதுப் பாது

காப்பு அமைச்சர், பாதுகாப்பு இராஜாங்க அமைச்சர், ஜனாதிபதியின் செயலாளர், பாதுகாப்பு அமைச்சின் செயலாளர், வெளிவிவகார அமைச்சின் செயலாளர், திறைசேரியின் செயலாளர், பாதுகாப்புப் படைத் தலைவர், முப்படைத் தளபதிகள், பொலிஸ்மா அதிபர் ஆகியோர் தேசிய பாதுகாப்புச் சபையில் சட்டரீதியான உறுப்பினர்களாக அங்கம் வகிக்கின்றனர்.

தேசிய புலனாய்வுத் தலைவர் மற்றும் அரசு புலனாய்வுப் பணிப்பாளர் நாயகம், இராணுவப் புலனாய்வுப் பணிப்பாளர் நாயகம், பிரதிப் பரிசோதகர், குற்றப் புலனாய்வுத் திணைக்கள நாயகம், பயங்கரவாதத் தடுப்புப் புலனாய்வுப் பிரிவின் பணிப்பாளர் மற்றும் விசேட அதிரடிப் படையின் கட்டளைத் தளபதி ஆகியோர் தேசிய பாதுகாப்புச் சபையின்

நியமிக்கப்பட்ட உறுப்பினர்களாகப் பங்கேற்கின்றனர் என்று கமால் குணரட்ன கூட்டிக்காட்டியுள்ளார்.

நாட்டின் அனைத்து தேசிய பாதுகாப்பு அம்சங்கள் தொடர்பாகவும் முடிவெடுப்பது, ஜனாதிபதியின் முக்கிய பொறுப்பு என்பதால், ஜனாதிபதி செயலகத்தால் இந்த சந்திப்பு நடத்தப்படுகிறது.

கோட்டாபய ராஜபக்ஷ ஜனாதிபதியாகப் பதவியேற்ற பிறகு, அங்கீகரிக்கப்படாத எவரும் இந்தக் கூட்டங்களுக்கு அழைக்கப்படவில்லை என்று கமால் குணரட்ன தெரிவித்துள்ளார்.

எனவே பாதுகாப்பு விடயங்களில் இவ்வாறான தவறான தகவல்களைத் தவிர்க்குமாறு ஊடகங்களிடமும் பொதுமக்களிடம் கமால் குணரட்ன வலியுறுத்தியுள்ளார்.

அரசுக்கெதிராக கட்சிகளை அணி திரட்டும் சந்திரிகா!

கடந்த தேசிய அரசாங்கத்தை ஆட்சி அமைப்பதில் முக்கிய பங்கு வகித்த முன்னாள் ஜனாதிபதி சந்திரிகா பண்டாரநாயக்க குமாரதுங்க, தற்போதைய அரசியல் நெருக்கடியில் இருந்து மீள்வது தொடர்பாக ஆலோசிப்பதற்காக அரசாங்கத்துக்கு எதிரான அரசியல் கட்சிகள் மற்றும் குழுக்களுடன் சந்திப்பு ஒன்றை நடத்தியுள்ளார்.

இந்தச் சந்திப்பில் நாடாளுமன்ற உறுப்பினர்களான குமார வெல்கம, பாட்டலி சம்பிக்க ரணவக்க மற்றும் அநுர பிரியதர்சன யாப்பா, எதிர்க்கட்சித் தலைவர் சஜித் பிரேமதாஸ, ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் மற்றும் பலர் கலந்துகொண்டனர். பிரேமதாஸ கூட்டம் முடியும் வரை காத்திருக்கவில்லை. தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரனுக்கு கூட்ட அழைப்புத் தகவல் சரியாகக் கிட்டாதமையால் அவர் பங்குபற்றவில்லை எனத் தெரிவிக்கப்பட்டது.

முன்னாக்கிச் செல்லும் வழியில் அரசாங்கத்தை எதிர்க்கும் கட்சிகளுக்கு இடையே கருத்து வேறுபாடுகள் இருக்கின்றமையால் இந்த

நேரத்தில் செய்ய வேண்டிய முன்னுரிமைகளை அடையாளம் காண ஒரு குழுவை நியமிக்க வேண்டியதன் அவசியத்தை அவர் விவாதித்தார்.

எந்தவொரு இடைக்கால ஏற்பாட்டையும் பரிசீலிப்பதற்கான முதல் படியாக ஜனாதிபதி கோட்டாபய ராஜபக்ஷ பதவி விலக வேண்டும் என்று பிரதான எதிர்க்கட்சி வலியுறுத்தியுள்ளது. எவ்வாறாயினும், அரசாங்கத்தில் இருந்து சுயாதீனமாக இருப்பதாக அறிவித்த கட்சிகள் மற்றும் குழு ஜனாதிபதியை நீக்குவதற்கு ஆதரவாக இல்லை.

அத்துடன், அமைச்சரவை கலைக்கப்பட்டாலோ அல்லது ஜனாதிபதி பதவி விலகுவதாலோ ஏற்படக் கூடிய அடுத்த தலைமைத்துவம் தொடர்பில் அவர்களிடையே ஒருமித்த கருத்து இல்லை.

எனவே, கூட்டத்தில், என்ன செய்ய வேண்டும் என்பதை அடையாளம் காண ஒரு குழுவை அமைக்க கட்சிகள் முடிவு செய்தன. இடைக்கால நிர்வாகத்துக்குப்பிறகும் எடுக்க வேண்டிய அரசியல் நடவடிக்கைகள் தொடர்பாக பொது ஒருமித்த கருத்து இருக்க வேண்டும் என்றும் அவர்கள் முடிவு செய்தனர்.

2 கோடி 10 லட்சம் மக்கள் வாழும் நாட்டை வெறும் 226 பேர் சேர்ந்து அழித்துவிட்டனர்!

குடும்ப ஆட்சிக்கு இடமளிக்கக் கூடாது என சங்கக்கார சாடல்



குறுகிய கால மற்றும் நீண்ட கால அடிப்படையில் தேசிய நெருக்கடிக்குத் தீர்வு காண நாட்டு மக்களுக்கு உடனடித் தீர்வுகள் அவசியம் என இலங்கையின் பிரபல கிரிக்கெட் வீரர் குமார் சங்கக்கார தெரிவித்துள்ளார்.

சமூக வலைதளத்தில் இடம்பெற்ற நேர்காணலில் பேசிய சங்கக்கார, 2 கோடியே 10 லட்சம் மக்கள் வாழும் நாட்டை வெறும் 226 பேர் மட்டுமே அழித்துள்ளனர் எனவும் குற்றம் சாட்டினார்.

நாம் அனைவரும் தேர்ந்தெடுத்த தலைவர்கள் மோசமான கொள்கைகளை

வைத்துள்ளனர் எனவும், மோசமான நிதி நிர்வாகத்தை மேற்கொண்டுள்ளனர் எனவும் அவர் தெரிவித்தார்.

அதைவிட மோசமாக அவர்கள் தங்கள் சொந்த மக்களை இந்த உயிருக்கு ஆபத்தான சூழ்நிலைக்குக் கொண்டு வந்தமைக்கு வருத்தம் கூடத் தெரிவிக்கவில்லை என்றும் சாடினார்.

தேசிய அல்லது காபந்து அரசாங்கம் பற்றிய பேச்சுக்கள் இருக்கும் நிலையில் நெருக்கடிக்கு மக்களுக்கு உடனடி குறுகிய கால மற்றும் நீண்ட காலத் தீர்வுகள் அவசியம் என கூட்டிக்காட்டினார்.

இன்னல்களை எதிர்கொண்டுள்ள நேரத்தில் மட்டும் ஒன்றிணையாத இலங்கையைத்தான் தனிப்பட்ட முறையில் நம்ப விரும்புகிறார் என குமார் சங்கக்கார தெரிவித்துள்ளார். இதுவே இனவாதம் மற்றும் மதவாதம் சமூகத்திலோ அல்லது அரசியலிலோ எந்தப் பங்கையும் வகிக்காத ஒரு நாட்டைக் கட்டியெழுப்பும் என்றும் அவர் கூட்டிக்காட்டியுள்ளார்.

ஊழலுக்கும், உறவினர்களுக்கும் பதவிகளை வழங்குவது மற்றும் குடும்ப ஆட்சியை கொண்டு செல்வதற்கு இடமளிக்கக் கூடாது எனவும் அவர் மேலும் தெரிவித்துள்ளார்.

நோன்பு காலத்தில் சமைப்பதற்குக் கூட சமைமயல் எரிவாயு விநியோகம் இல்லை

திருகோணமலை மக்கள் போராட்டம்



திருகோணமலை தலைமையக பொலிஸ் பிரிவிற்குட்பட்ட பிரதான வீதியில் சமைமயல் எரிவாயு பெற்றுத் தருமாறு கோரி வீதியை மறித்து மக்கள் ஆர்ப்பாட்டத்தில் ஈடுபட்டுள்ளனர்.

இந்த ஆர்ப்பாட்டம் நேற்று திங்கட்கிழமை காலை இடம்பெற்றது.

காலை முதல் நீண்ட நேரம் வரிசையில் காத்திருந்து பின்னர் சமைமயல் எரிவாயு முடிந்து விட்டதாக அறிவிக்கப்பட்டதையடுத்து வாடிக்கையாளர்கள் திருகோணமலை நகரின் பிரதான வீதியை மறித்து ஆர்ப்பாட்டத்தில் ஈடுபட்டிருந்தனர்.

மேலும் தமிழ், சிங்கள புத்தாண்டு காலத்தை ஒட்டி இவ்வாறு சமைமயல் எரிவாயு உட்பட ஏனைய பொருள் களுக்கும் வரிசையில் காத்திருந்து பெற வேண்டிய சூழ்நிலை ஏற்பட்டுள்ளதாகவும் நோன்பு காலங்களில் சமைப்பதற்குக் கூட மண்ணெண்ணெய் மற்றும் சமைமயல் எரிவாயு இல்லை எனவும் ஆர்ப்பாட்டக்காரர்கள் இதன்போது கூட்டிக்காட்டியுள்ளனர்.

மேலும் ஆர்ப்பாட்டத்தில் ஈடுபட்ட முஸ்லீம் மக்கள் வீதி நடுவிலிருந்து நேற்றைய நோன்பைத் திறந்தமையும் குறிப்பிடத்தக்கது.